

Врз основа на член 12 став 3 од Законот за обележување, уредување и одржување на гробиштата и гробовите на борците погребани на територијата на Република Македонија и во странство како и на припадниците на странските армии од поранешните војни на територијата на Република Македонија („Службен весник на РМ“ бр. 13/96), министерот за труд и социјална политика донесе

**П Р А В И Л Н И К**  
**ЗА НАЧИНОТ НА ВОДЕЊЕ ЕВИДЕНЦИЈА НА ГРОБИШТАТА И ГРОБОВИТЕ**  
**НА ПАДНАТИТЕ БОРЦИ КОИ СЕ НАОЃААТ НА ТЕРИТОРИЈАТА НА**  
**РЕПУБЛИКА МАКЕДОНИЈА**

Член 1

Со овој правилник се пропишува начинот на водење на евиденцијата на гробиштата и гробовите на борците паднати во Антифашистичката војна и во другите национално-ослободителни војни на Македонија кои се наоѓаат на територијата на Република Македонија.

Член 2

Евиденцијата на гробиштата и гробовите на паднатите борци се води врз основа на расположивата документација за гробиштата, заедничките гробови и поединечните гробови.

Заради водење на евиденцијата од ставот 1 на овој член, се собираат податоци за гробиштата и гробовите на паднатите борци.

Член 3

Евиденцијата на гробиштата и гробовите се води со запишување на податоци во книгата на гробиштата и гробовите на паднатите борци.

Член 4

Во книгата на гробиштата и гробовите на паднатите борци се внесуваат следните податоци: реден број; презиме, татково име и име - надимак, односно „непознат“, доколку погребаниот борец е непознат; место и датум на раѓање; место и датум на загинување; чин и должност во моментот на загинувањето; единица на која и припаѓал; место и датум на погребувањето; начин на погребување - во индивидуален гроб, во заеднички гроб со друг член од семејството, во заеднички гроб со друг борец - борци; број на парцела и гробно место; дали гробот е уреден и од кого; извор на податоците и забелешка.

Член 5

Податоците од членот 4 на овој правилник во книгата на гробиштата и гробовите на паднатите борци се запишуваат врз основа на јавни исправи или други веродостојни податоци.

Член 6

Образецот на книгата на гробиштата и гробовите на паднатите борци, е отпечатен кон овој правилник и е негов составен цел.

Член 7

Овој правилник влегува во сила со денот на неговото објавување во „Службен весник на Република Македонија“.

Број 12-3349/1-96  
1 јули 1996 година  
Скопје

Министер  
за труд и социјална политика,  
**Насер Зибири, с.р.**

ПОДРАЧНА КЛАСИКА

КЛАСИ НА ГРОБНИЦА И ГРОБНИ НА ЗАПАДНИ БОРБИ

|     |   |  |
|-----|---|--|
| 1.  | Редна број                                      |  |
| 2.  | Гробишта, турско-српски или македонски гробишта |  |
| 3.  | Гробишта на патека                              |  |
| 4.  | Гробишта на заградени места                     |  |
| 5.  | Гробишта на врвови на планини                   |  |
| 6.  | Гробишта на брегове на река                     |  |
| 7.  | Гробишта на брегове на море                     |  |
| 8.  | Гробишта на брегове на езеро                    |  |
| 9.  | Гробишта на брегове на језеро                   |  |
| 10. | Гробишта на брегове на река                     |  |
| 11. | Гробишта на брегове на море                     |  |
| 12. | Гробишта на брегове на езеро                    |  |
| 13. | Гробишта на брегове на језеро                   |  |